

दिनांक : 25.08.2025

समय : 02.10pm

### प्रधानमंत्री-फिजी प्रधानमंत्री

प्रधानमंत्री नरेन्द्र मोदी नई दिल्ली में फिलहाल फिजी के प्रधानमंत्री सितिवेनी लिगामामादा राबुका के साथ वार्ता की। फिजी के प्रधानमंत्री कल भारत की तीन दिन की यात्रा पर नई दिल्ली पहुंचे। उनके प्रतिनिधिमंडल में स्वास्थ्य तथा चिकित्सा सेवा मंत्री रातू अटोनियो लालबालावु और वरिष्ठ अधिकारी शामिल हैं।

### स्वास्थ्य मंत्री जगत प्रकाश

केन्द्रीय स्वास्थ्य मंत्री जगत प्रकाश नड्डा आज जबलपुर पहुंचे। इस अवसर पर मुख्यमंत्री डॉ. मोहन यादव ने उनका स्वागत किया। श्री नड्डा की उपस्थिति में श्योपुर और सिंगरौली में मेडिकल कॉलेज का लोकार्पण किया जायेगा। इसके साथ ही PPP मॉडल पर चार नए मेडिकल कॉलेज की स्थापना के लिए समझौता ज्ञापन पर हस्ताक्षर होंगे।

### शिवराज सिंह चौहान

भोपाल में आज भारतीय विज्ञान शिक्षा एवं अनुसंधान संस्थान, भोपाल का बारहवाँ दीक्षांत समारोह आयोजित हुआ। इस अवसर पर केंद्रीय मंत्री शिवराज सिंह चौहान ने छात्र-छात्राओं को संबोधित किया। श्री चौहान ने कहा कि यहां भारतीय संस्कृति, जीवन मूल्यों और परंपराओं की झलक दिखाई देती है। उन्होंने कहा कि जब विश्व अज्ञान के अंधकार में था, तब भारत ने वेदों के माध्यम से ज्ञान का प्रकाश फैलाया।

### पीएम-गुजरात यात्रा

प्रधानमंत्री नरेन्द्र मोदी गुजरात की दो दिन की यात्रा पर हैं। श्री मोदी आज अहमदाबाद में पांच हजार चार सौ करोड़ रुपये की लागत से कई विकास परियोजनाओं का लोकार्पण करेंगे। इसमें अहमदाबाद और गांधीनगर में दो हजार पांच सौ करोड़ रुपये की शहरी विकास परियोजना तथा 11 सौ करोड़ रुपये की विद्युत आपूर्ति परियोजना शामिल हैं। प्रधानमंत्री आज शाम अहमदाबाद में एक जनसभा को भी संबोधित करेंगे।

## मौसम

प्रदेश में मानसून सक्रिय है और प्रदेश के कई हिस्सों में भारी बारिश का सिलसिला जारी है। मौसम विभाग के अनुसार, इस समय तीन सिस्टम सक्रिय हैं, जिनके प्रभाव से आने वाले चार दिन तक इसी तरह का मौसम बने रहने की संभावना है। आज उज्जैन, सागर, जबलपुर और ग्वालियर-चंबल संभाग सहित 22 जिलों में भारी बारिश का अलर्ट जारी किया गया है। राजधानी भोपाल में भी लगातार वर्षा हो रही है। अब तक प्रदेश में औसतन 35.1 इंच बारिश दर्ज की जा चुकी है ।

समाचार संक्षेप में :-

- महू के आर्मी वार कॉलेज में 26-27 अगस्त को आयोजित दो दिवसीय “रणसंवाद-2025” का सेना प्रमुख जनरल अनिल चौहान का शुभारंभ करेंगे। इस संवाद में भविष्य के युद्ध की तैयारी के लिए वरिष्ठ सैन्य अधिकारी युद्ध क्षेत्र की वास्तविकताओं पर अपने अनुभव साझा करेंगे।
- भोपाल में एप्को द्वारा संचालित लोकप्रिय ग्रीन गणेश अभियान के अंतर्गत आयोजित ईको फ्रेंडली गणेश प्रतिमा निर्माण कार्यशाला आज पूर्ण हो जाएगी । यह कार्यशाला 22 से प्रतिदिन दोपहर 2 बजे से शाम 6 बजे तक आयोजित की जा रही है ।
- आगरमालवा के जवाहर नवोदय विद्यालय में बच्चों में नवाचार और प्रैक्टिकल लर्निंग को बढ़ावा देने के उद्देश्य से विज्ञान प्रदर्शनी का आयोजन किया गया।
- छिंदवाड़ा जिले में विधिक सेवा प्राधिकरण के माध्यम से वृद्ध जनों को मिलने वाली न्यायिक सेवा और अधिकारों के साथ महिलाओं को घरेलू हिंसा अधिनियम से अवगत कराया गया।
- नर्मदापुरम जिले के सतपुड़ा टाइगर रिजर्व में हाथियों का महोत्सव शुरू हो गया है । 24 से 30 अगस्त तक चलने वाले इस महोत्सव में सभी 7 हाथियों को आराम कराया जाएगा।

.....